



தமிழ்நாடு அரசு

வேலைவாய்ப்பு மற்றும் பயிற்சித்துறை

பிரிவு : TNPSC ஒருங்கிணைந்த குடிமைப்பணிகள் தேர்வு - 4 (தொகுதி 4 & வி ஏ ஓ)

பாடம் : இந்திய வரலாறு

பகுதி : இந்திய தேசிய இயக்கம் (காந்திக்கு முன்)

காப்புரிமை :

தமிழ்நாடு அரசுப் பணியாளர் தேர்வாணையம் ஒருங்கிணைந்த குடிமைப்பணிகள் தேர்வு - 4 (தொகுதி 4 & வி ஏ ஓ) க்கான மென்பாடக்குறிப்புகள், போட்டித் தேர்விற்கு தயாராகும் மாணவ, மாணவிகளுக்கு உதவிடும் வகையில் வேலைவாய்ப்பு மற்றும் பயிற்சித் துறையால் தயாரிக்கப்பட்டுள்ளது. இம்மென்பாடக் குறிப்புகளுக்கான காப்புரிமை வேலைவாய்ப்பு மற்றும் பயிற்சித் துறையைச் சார்ந்தது என தெரிவிக்கப்படுகிறது. எந்த ஒரு தனிநபரோ அல்லது தனியார் போட்டித் தேர்வு பயிற்சி மையமோ இம்மென்பாடக் குறிப்புகளை எந்த வகையிலும் மறுபிரதி எடுக்கவோ, மறு ஆக்கம் செய்திடவோ, விற்பனை செய்யும் முயற்சியிலோ ஈடுபடுதல் கூடாது. மீறினால் இந்திய காப்புரிமை சட்டத்தின்கீழ் தண்டிக்கப்பட ஏதுவாகும் என தெரிவிக்கப்படுகிறது. இது முற்றிலும் போட்டித் தேர்வுகளுக்கு தயார் செய்யும் மாணவர்களுக்கு வழங்கப்படும் கட்டணமில்லா சேவையாகும்.

ஆணையர்,

வேலைவாய்ப்பு மற்றும் பயிற்சித் துறை

இந்திய தேசிய இயக்கம் (காந்திக்கு முன்)

இந்திய தேசிய இயக்கம்

- 1857ஆம் ஆண்டு தோன்றிய பெரும்புரட்சியின் மூலம் உருவானது.
- 1947ஆம் ஆண்டு விடுதலைக்கு காரணமாக அமைந்தது.

தேசியம் வளர்வதற்கான காரணங்கள்

- இந்திய தேசிய இயக்கம் தோன்ற ஆங்கில ஏகாதிபத்தியம் முக்கிய காரணம்
- ஆங்கில ஏகாதிபத்தியத்தின் விளைவாக இந்தியா மேலைநாடுகளுடன் தொடர்பு கொண்டு இருந்தது.
- படித்த இளைஞர்களின் மொழியாக ஆங்கிலம் உருவானது.
- இராஜாராம் மோகன்ராய், நேரு, திலகர், காந்தி, பட்டேல், சுவாமி விவேகானந்தர் போன்ற தலைவர்கள் இந்தியர்களிடையே தன்னம்பிக்கை, புத்துணர்வை ஏற்படுத்தினர்.
- இந்தியன் மிரர், பம்பாய் சமாச்சர், இந்து, அமிர்தபஜார், கேசரி, மராத்தா போன்ற பத்திரிக்கைகள் பொதுமக்களிடையேயான கருத்துகளை பிரதிபலித்தது.
- பக்கிம் சந்திரசட்டர்ஜி, ரவீந்திரநாத் தாகூர், சுப்பிரமணிய பாரதியார் போன்ற எழுத்தாளர்களின் எழுத்துக்கள் இந்திய மக்களிடையே தேசிய உணர்வை பொங்கி எழச் செய்தது.
- 1878ல் கொண்டு வரப்பட்ட தாய்மொழி பத்திரிக்கை தடைசட்டம் பத்திரிக்கை சுதந்திரத்தை பறித்தது.
- 1857ம் ஆண்டு புரட்சி தேசியவாதம் மலர்வதற்கு காரணமாக அமைந்தது.
- ஆங்கிலேயர் பிரித்தாலும் கொள்கையை பின்பற்றினர்.
- ஆங்கிலேயர் தங்களை உயர்வாகவும், இந்திய மக்களை தாழ்வாகவும், இழிவாகவும் கருதினர்.
- அனைத்து உயர் பதவிகளும் ஆங்கிலேயருக்கு வழங்கப்பட்டது.
- இவைகள் இந்திய தேசியம் வளர வழிவகுத்தது.

இந்திய விடுதலை இயக்கம்

முதல் நிலை - காந்திக்கு முந்தைய காலம் (கி.பி 1885 - கி.பி1919)

- 1833 மற்றும் 1853ஆம் ஆண்டு இந்தியர்களுக்கு உயர் பதவி அளிக்கும் பொருட்டு இந்திய சாசனச் சட்டம் நிறைவேற்றப்பட்டது.
- 1878 ஆயுதச் சட்டமும் மற்றும் பிராந்திய மொழி தடைச் சட்டங்களும் இந்தியர்களின் தேசிய உணர்வை அதிகப்படுத்தியது.

இந்திய தேசிய காங்கிரஸ் தோற்றம் (1885)

- ஆங்கில கிழக்கிந்திய கம்பெனியில் பணியாற்றி ஓய்வுபெற்ற அதிகாரி A.O ஹீயும் ஆலோசனைப்படி 1885ஆம் ஆண்டு இந்திய தேசிய காங்கிரஸின் முதல் கூட்டம் W.C.பானர்ஜி தலைமையில் பம்பாயில் நடைபெற்றது.
- இந்தியா முழுவதும் 72 பிரதிநிதிகள் கலந்து கொண்டனர்.

நோக்கம்

- சட்டமன்றங்கள் விரிவுபடுத்தல் மற்றும் பிரதிநிதித்துவம் வழங்கல்.
- கல்வியை பரப்பதல்.
- பத்திரிக்கை சுதந்திரம்.
- இறக்குமதி வரியை அதிகரித்தல்.
- இராணுவத்திற்கான செலவை குறைத்தல்.
- இந்தியர்களை உயர் பதவியில் அமர்த்துதல்.
- இலண்டனில் உள்ள இந்திய கவுன்சில் களைக்கப்படல்.

மிதவாதிகள்

- ஆரம்ப காலத்தில் காங்கிரஸ் தலைவர்கள் படித்த நடுத்தர வர்க்கத்தை சேர்ந்தவர்களாக இருந்தனர்.
- சுரேந்திரநாத் பானர்ஜி, பெரோசா மேத்தா, கோபாலகிருஷ்ண கோகலே, எம்.ஜி ராண்டே போன்றோர் மிதவாதிகள்
- சுரேந்திரநாத் பானர்ஜி இந்தியாவின் பர்க் என்று அழைக்கப்பட்டார்.
- 1876ஆம் ஆண்டு இந்திய கழகம் சுரேந்திரநாத் பானர்ஜி அவர்களால் தோற்றுவிக்கப்பட்டது.

தீவிரவாதிகள்

- மிதவாதிகளின் கோரிக்கை அரசியல் பிச்சை போல் உள்ளது என வர்ணித்தனர்.
- பாலகங்காதர திலகர், லாலாலஜபதிராய், பிபின் சந்திரபால், அரவிந்த் கோஷ் போன்றோர் தீவிரவாதிகள்
- இந்தியாவில் பிரிட்டிஷாருக்கு எதிரான முழுமையான இயக்கத்தை தோற்றுவித்தவர் பாலகங்காதர திலகர். இவரை லோக் மானிய திலகர் என்றும் அழைப்பர்.
- மராத்தி, கேசரி என்ற பத்திரிக்கை மூலம் பிரிட்டிஷ் கொள்கையை சாடினார்.
- சுய ராஜ்ஜியம் எனது பிறப்புரிமை அதை அடைந்தே தீருவேன் என்று முழங்கியவர் திலகர்.
- கணபதி, சிவாஜி பண்டிக்கைகள் மூலம் தேசிய உணர்வை தூண்டியவர் திலகர்.
- லாலாலஜபதிராய் "பஞ்சாப்பின் சிங்கம்" என்று அழைக்கப்பட்டவர்.
- இவர், 1916ஆம் ஆண்டு தன்னாட்சி கழகத்தை அமெரிக்காவில் தோற்றுவித்தார்.
- சைமன் குழுவிற்கு எதிரான போராட்டத்தில் போலீஸ் தடியடியில் காயமடைந்து 1928ஆம் ஆண்டு நவம்பர் 17ம் நாள் இயற்கை எய்தினார்.
- பிபின் சந்திரபால் ஒரு மிதவாதியாக இருந்து தீவிரவாதியாக மாறியவர்.

இந்திய தேசிய காங்கிரஸ்

ஆண்டு	தலைவர்	இடம்	முக்கியத்துவம்
1885	W.C. பானர்ஜி	பம்பாய்	முதல் கூட்டத்தில் 72 பிரதிநிகள் கலந்து கொண்டனர்
1886	தாதாபாய் நௌரோஜி	கல்கத்தா	-
1887	பத்ருதீன் தியாப்ஜி	மெட்ராஸ்	முதல் முஸ்லீம் தலைவர் தலைமை தாங்கினார்
1888	ஜார்ஜ் யூலே	அலகாபாத்	முதல் ஆங்கிலேய தலைவர்
1889	வில்லியம் வெடர்பர்ன்	பம்பாய்	-
1890	பெரோஸ்ஷா மேத்தா	கல்கத்தா	-
1891	அனந்தசார்லு	நாக்பூர்	-
1892	W.C. பானர்ஜி	அலகாபாத்	-
1893	தாதாபாய் நௌரோஜி	லாகூர்	-
1894	ஆல்பிரட் வெப்	மெட்ராஸ்	-
1895	சுரேந்திரநாத் பானர்ஜி	பூனா	-
1896	ரஹிம்துல்லா ஆ. சயானி	கல்கத்தா	தேசிய பாடலான வந்தே மாதிரம் முதன் முதலில் பாடப்பட்டது.
1897	C.சங்கரன்நாயர்	அம்ரோட்டி	-
1898	ஆனந்தமோகன்போஸ்	மெட்ராஸ்	-

1899	ரெமேஷ் சந்திரதத்	லக்னோ	-
1900	N.G.சந்தவார்க்கர்	லாகூர்	-
1901	தின்ஷா எதுல்ஜி வாச்சா	கல்கத்தா	-
1902	சுரேந்திரநாத் பானர்ஜி	அகமதாபாத்	-
1903	லால்மோகன் கோஷ்	மெட்ராஸ்	-
1904	ஹென்றி காட்டன்	பம்பாய்	-
1905	கோபாலகிருஷ்ண கோகலே	பனாரஸ்	-
1906	தாதாபாய் நௌரோஜி	கல்கத்தா	-
1907-08	ராஷ்பிகாரி கோஷ்	தூரத், மெட்ராஸ்	-
1909	மதன்மோகன் மாளவியா	லாகூர்	-
1910	வில்லியம் வெடர்பர்ன்	அலகாபாத்	-
1911	பிஷன் நாராயன் தர்	கல்கத்தா	தேசிய கீதம் முதன் முதலில் இம்மாநாட்டில் பாடப்பட்டது.
1912	ரகுநாத் நரசின்கா முதோல்கர்	பங்கிப்பூர்	-
1913	நவாப் சையத் முகமது பகதூர்	கராச்சி	-
1914	பூபேந்திரநாத் போஸ்	மெட்ராஸ்	-
1915	சத்யேந்திர பிரசன்னா சின்கா	பம்பாய்	-
1916	அம்பிகா சரண் முஜீம்தர்	லக்னோ	1.தீவிரவாதிகளும், மிதவாதிகளும் ஒன்றிணைந்தனர். 2.நேரு முதன் முதலில் காந்திஜியை சந்தித்தார்
1917	அன்னிபெசன்ட்	கல்கத்தா	INC-ன் முதல் பெண் தலைவர்
1918	மதன்மோகன் மாளவியா	டெல்லி	-
1919	மோதிலால் நேரு	அமிர்தசரஸ்	-
1920	விஜயராகவாச்சாரி	நாக்பூர்	-
1921	அஜ்மல்கான்	அகமதாபாத்	-
1922	C.R தாஸ்	கயா	-
1923	அபுல்கலாம் ஆசாத்	டெல்லி	INCயின் இளைய வயது தலைவர்
1924	காந்தி	பெல்காம்	-
1925	சரோஜினி நாயுடு	கான்பூர்	INCயின் முதல் இந்திய பெண் தலைவர்
1926	ஸ்ரீனிவாச ஐயங்கார்	கவுகாத்தி	-
1927	முகமது அகமது அன்சாரி	மெட்ராஸ்	-
1928	மோதிலால் நேரு	கல்கத்தா	அனைத்து இந்திய இளைஞர் மாநாடு தொடங்கப்பட்டது
1929-30	நேரு	லாகூர்	பூர்ண சுதந்திரம் பெறுவதே INCயின் நோக்கம் என அறிவிக்கப்பட்டது.

1931	வல்லபாய் படேல்	கராச்சி	காந்தி - இர்வின் உடன்படிக்கை நிறைவேற்றப்பட்டது.
1932-33	மதன்மோகன் மாளவியா	டெல்லி, கல்கத்தா	காங்கிரஸ் தடை செய்யப்பட்டது
1934-35	ராஜேந்திர பிரசாத்	பம்பாய்	-
1936-37	நேரு	லக்னோ, பெய்ஸ்பூர்	முதல் முதலில் INC மாநாடு கிராமத்தில் நடைபெற்றது
1938-39	சுபாஷ் சந்திரபோஸ்	ஹரிபுரா, திரிபுரா	நேருவின் கீழ் தேசிய திட்டமிடல் குழு அமைக்கப்பட்டது
1940-46 1940	அப்துல் கலாம் ஆசாத்	ராம்கார் கராச்சி	-
1947	J.P.கிருபாளினி	மீரட்	-

வங்கப்பிரிவினை (1905)

- இந்திய தேசிய இயக்கத்தில் தீவிரவாதம் தோன்றுவதற்கு 1905ஆம் ஆண்டு வங்கப்பிரிவினை ஒரு தீப்பொறியாக அமைந்தது.
- 1905 வங்கப்பிரிவினையை கா்சன்பிரபு கொண்டு வந்தார்.
- 1905ஆம் ஆண்டு அக்டோபர் 16ம் நாள் வங்கப்பிரிவினை நடைமுறைக்கு வந்தது.
- நிர்வாக வசதிக்காக வங்கம் இரண்டாக பிரிக்கப்பட்டது என்று கா்சன் கூறினார்.
- இந்தியர்கள் வங்கப்பிரிவினையை இந்துக்களையும், முஸ்லீம்களையும் பிரிக்கும் துழ்ச்சி என்று கருதினர்.
- தீவிரவாதிகளும், மிதவாதிகளும் பிரித்தாளும் கொள்கையின் அறிமுகம் என்றனர்.
- 1911ஆம் ஆண்டு வங்கம் ஒருங்கிணைக்கப்பட்டது.
- இதன் விளைவு பொருளாதார புறக்கணிப்பு என்ற சுதேசி இயக்கம் தோன்ற காரணமாயிற்று.
- சுதேசி - சொந்த நாடு என பொருள்படும்.
- இந்தியர்கள் வந்தே மாதரம் என்ற தாய்நாட்டு பற்றுமிக்க முழக்கத்தை எழுப்பினர்.

சுதேசி இயக்கம்

- சுதேசி இயக்கம் பல்வேறு திட்டங்களை உள்ளடக்கியதாகும்.
 - அரசுப்பணி, நீதிமன்றங்கள், பள்ளிகள், கல்லூரிகள் ஆகியவற்றை புறக்கணித்தல்.
 - அந்நியப்பொருட்களை வாங்க மறுத்து சுதேசி பொருட்களை வாங்கி ஆதரித்தல்.
 - தேசிய பள்ளிகளையும், கல்லூரிகளையும் நிறுவி தேசியக் கல்வியை வளர்த்தல்.
- சுதேசி இயக்கத்தை ஒடுக்குவதற்கு அரசு பல சட்டங்களை இயற்றியது.
- வந்தே மாதரம் முழங்குவதற்கு தடை விதிக்கப்பட்டது.
- மாணவர்களுக்கு வழங்கப்படும் உதவித்தொகை நிறுத்தப்படும் என்று எச்சரிக்கை விடப்பட்டது.

முஸ்லீம் லீக் (1906)

- காங்கிரஸின் நடவடிக்கைகள் முஸ்லீம்கள் இடையே ஒருவித பயத்தை உண்டாக்கியது.
- தங்கள் முன்னேற்றத்திற்கான தனியான அமைப்பு தேவை என கருதினர்.
- ஆங்கில அரசு முஸ்லீம்களின் கோரிக்கையை ஏற்றது.
- 1906 டாக்காவில் நடைபெற்ற முஸ்லீம்கள் கல்வி மாநாட்டில் நவாப் சலீம்முல்லா என்பவர் முஸ்லீம்களின் நலனுக்காக ஒரு அமைப்பு உருவாக்கப்பட வேண்டும் என்று கருத்து வெளியிட்டார்.
- அதனடிப்படையில் 1906ஆம் ஆண்டு டிசம்பர் 30ம் நாள் அகில இந்திய முஸ்லீம் லீக் கட்சி தோற்றுவிக்கப்பட்டது.

தூரத்பிளவு (1907)

- காங்கிரஸ் மிதவாதிகள் மற்றும் தீவிரவாதிகள் இடையே கருத்து வேறுபாடு அதிகரித்தது.
- 1907 தூரத் மாநாட்டில் தலைவர்களை தோந்தெடுப்பதில் வன்முறை ஏற்பட்டு மிதவாதிகளும், தீவிரவாதிகளும் பிரிந்தனர்.
- கோபாலகிருஷ்ண கோகலே மிதவாதிகளின் தலைவர் ஆனார்.
- பாலகங்காதர திலகர் தீவிரவாதிகளின் தலைவர் ஆனார்.

மின்டோமார்லி சீர்திருத்தம் (1909)

- 1909ஆம் ஆண்டு இந்திய கவுன்சில் சட்டம் மின்டோ மார்லி சீர்திருத்தங்கள் என்றழைக்கப்பட்டது.
- அப்போது இந்தியாவிற்கான அயல்உறவு செயலர் மின்டோ மார்லிபிரபு.
- தலைமை ஆளுநருடைய நிர்வாக குழுவில் முதன்முறையாக இந்தியர் ஒருவர் நியமிக்கப்பட்டார்.
- நியமிக்கப்பட்ட முதல் இந்தியர் எஸ்.பி.சின்ஹா.
- 1909 மின்டோமார்லி சீர்திருத்தம் முஸ்லீம்களை திருப்திபடுத்த கொண்டு வரப்பட்டது.
- முஸ்லீம்களுக்கு தனித்தொகுதி வழங்கப்பட்டது.
- பம்பாய் மற்றும் சென்னை மாகாணங்களில் நிர்வாக குழு உறுப்பினர்களின் எண்ணிக்கை இரண்டிலிருந்து நான்காக உயர்த்தப்பட்டது.
- இங்கிலாந்திலிருந்து இந்திய கவுன்சிலிலும் இரண்டு இந்தியர்கள் இடம் பெற்றனர்.
- இச்சட்டத்தின்படி தனித் தொகுதிகள் ஒதுக்குதல் என்ற கோட்பாடு 1947ஆம் ஆண்டு இந்திய பிரிவினைக்கு வழிவகுத்தது.

முதல் உலகப்போர் (கி.பி. 1914-1918)

- 1914ஆம் ஆண்டு முதல் உலகப்போர் தோன்றியது.
- பிரிட்டன், ரஷ்யா, பிரான்ஸ் ஓர் அணியில் நின்றனர்.
- ஆங்கிலேயர்க்கு உதவியாக இந்தியர்கள் செயல்பட்டனர்.
- இந்தியர்களுக்கு ஆங்கிலேயர்கள் பொறுப்பாட்சி வழங்குவார்கள் என இந்தியர்கள் நம்பிக்கை கொண்டு இருந்தனர்.

தன்னாட்சி இயக்கம் (1916)

- 1916ஆம் ஆண்டு இரண்டு தன்னாட்சி கழகங்கள் ஏற்படுத்தப்பட்டன.
- பாலகங்காதர திலகர் தன்னாட்சி கழகத்தை பூனாவில் ஏப்ரல் மாதம் தொடங்கினார்.
- அன்னிபெசன்ட் அம்மையார் தன்னாட்சி கழகத்தை சென்னையில் செப்டம்பரில் தோற்றுவித்தார்.
- இந்த இரண்டு அமைப்புகளின் செயல்பாடுகள் தன்னாட்சி மற்றும் சுயராஜ்ஜியத்தை பெறுவதற்காக தொடங்கப்பட்டது.
- அன்னிபெசன்ட் அம்மையாரின் பேச்சு இந்தியர்களிடையே மிகப் பெரிய அளவில் உற்சாகத்தை தோற்றுவித்தது.
- அன்னிபெசன்ட் அம்மையாரின் பத்திரிக்கையான நியூஇந்தியா என்ற பத்திரிக்கைக்கு ஆங்கிலேய அரசு தடை விதித்தது.
- மோதிலால் நேரு, சி.ஆர். தாஸ் தன்னாட்சி இயக்கத்திற்கான முழு ஆதரவை தந்தனர்.
- தன்னாட்சி இயக்கம் இந்திய தேசிய இயக்கத்திற்கு மீண்டும் உயிர் கொடுத்தது. சுதேசி இயக்கம் மீண்டும் புதுப்பிக்கப்பட்டது.

லக்னோ ஒப்பந்தம் (1916)

- இந்திய தேசிய காங்கிரஸ் மாநாடு 1916ல் லக்னோவில் நடைபெற்றது.
- மிதவாதிகள் மற்றும் தீவிரவாதிகள் ஒன்றுபட்டனர்.
- காங்கிரசும், முஸ்லீம் லீக்கும் பிரிட்டிஷாருக்கு எதிராக ஒன்றிணைத்து போராடுவது என்று ஒப்புக்கொள்ளப்பட்டது.
- லக்னோ ஒப்பந்தம் இந்து-முஸ்லீம் ஒற்றுமைக்கு சாதகமாக எடுக்கப்பட்ட முக்கிய முடிவாகும்.
- நேரு காந்தியை முதன்முதலில் சந்தித்தார்.

ஆகஸ்ட் அறிக்கை (1917)

- 1917ஆம் ஆண்டு ஆகஸ்ட் 20ம் நாள் இங்கிலாந்து அயலுறவு அமைச்சர் மாண்டேகு இங்கிலாந்து நாடாளுமன்றத்தில் இவ்வறிக்கையை வெளியிட்டார்.
- இவ்வறிக்கை இந்தியாவின் அரசியல் சீர்திருத்தங்கள் பற்றி குறிப்பிட்டது.
- இந்தியாவில் படிப்படியாக தன்னாட்சி நிறுவனங்கள் ஏற்படுத்தப்படும் என அறிவித்தது.

மாண்டேகு செம்ஸ்போர்டு சீர்திருத்தம் (1919)

- 1917ஆம் ஆண்டு ஆகஸ்ட் 20ம் நாள் இந்தியாவிற்கான அயல் உறவு செயலர் மாண்டேகு, காமன்ஸ் சபையில் ஒரு முக்கிய அறிவிப்பை வெளியிட்டார்.
- இதன்படி படிப்படியாக இந்தியாவில் பொறுப்புள்ள அரசாங்கம் அறிமுகப்படுத்தப்படும்.
- 1919ஆம் ஆண்டு ஆங்கிலேய பாராளுமன்றம் மாண்டேகு செம்ஸ்போர்டு சீர்திருத்தத்தை கொண்டு வந்தது.
- மத்திய மற்றும் மாகாண சட்டமன்றங்கள் விரிவுபடுத்தப்பட்டன.
- இரட்டை ஆட்சி முறை அறிமுகப்படுத்தப்பட்டது.
- மாகாண அதிகாரங்கள் யாவும் ஒதுக்கப்பட்ட துறைகள் எனவும், மாற்றப்பட்ட துறைகள் எனவும் இருப் பிரிவுகளாகப் பிரிக்கப்பட்டது.
- இந்தியர்கள், சீக்கியர்கள், கிறிஸ்துவர்கள் ஆகியோருக்கு ஆங்கிலேயர்களால் தனித்தனி தொகுதி வழங்கப்பட்டது.
- இந்திய தேசிய காங்கிரஸ் இச்சட்டத்தை நிராகாரித்தது.
- இதனை ஏற்றுக்கொள்வது இந்தியர்களுக்கு மதிப்புடையதாகாது என்றார் அன்னிபெசன்ட் அம்மையார்.
- இந்த சட்டத்தின் மிகப்பெரிய குறைபாடு, மாகாணங்களில் கொண்டுவரப்பட்ட இரட்டை ஆட்சி முறையின் கீழ் அதிகாரங்கள் பிரிக்கப்பட்டதே ஆகும்.

ரௌலட் சட்டம் (1919)

- 1919ஆம் ஆண்டு ரௌலட் சட்டம் நிறைவேற்றப்பட்டது.
- இச்சட்டத்தின்படி சந்தேகத்தின் பேரில் எவரையும் கைது செய்யலாம்.
- இச்சட்டத்தை எதிர்த்து விண்ணப்பமோ அல்லது மேல்முறையீடோ செய்ய இயலாது.
- இச்சட்டம் கருப்புச் சட்டம் என்று கருதப்பட்டது.
- காந்தியடிகள் தலைமையில் ரௌலட் சட்டம் கடுமையாக எதிர்க்கப்பட்டது.
- 1916, ஏப்ரல் 6 நாடு முழுவதும் கடையடைப்பு மற்றும் மறியல் போராட்டங்கள் நடத்தப்பட்டது.

ஜாலியன்வாலாபாக் படுகொலை (1919)

- 1919ஆம் ஆண்டு ஏப்ரல் 13ம் நாள் நடைபெற்ற ஜாலியன் வாலாபாக் படுகொலை இந்திய விடுதலை இயக்கத்தின் ஒரு முக்கிய திருப்புமுனை ஆகும்.
- இராணுவத் தளபதி ஜெனரல் டயர் பொதுக் கூட்டங்களுக்கு தடைவிதித்து அரசியல் தலைவர்களை கைது செய்தார்.
- 1919ஆம் ஆண்டு ஏப்ரல் 13 நாள் பைசாகி என்ற அறுவடை திருநாள் அன்று ஜாலியன் வாலாபாக் பூங்காவில் ஏற்பாடு செய்யப்பட்ட பொதுக் கூட்டத்தில் ஜெனரல் டயர் எவ்வித முன்னறிவிப்புமின்றி துப்பாக்கி துடு நடத்தினார்.
- இந்த படுகொலையை எதிர்த்து நாடு முழுவதும் போராட்டங்கள் நடைபெற்றன..
- பலமக்கள் படுகொலை செய்யப்பட்டதையும், பலர் படுகாயம் அடைந்ததை எதிர்த்து இரவீந்திரநாத் தாகூர் தனது நைட்வுட் பட்டத்தை துறந்தார்.

கிலாபத் இயக்கம் (1919)

- முதல் உலகப்போரில் துருக்கியின் தோல்வியே கிலாபத் இயக்கத்திற்கு முக்கிய காரணமாகும்.
- உலக முஸ்லீம் மக்களின் சமய தலைவர் காலிப் அவமதிக்கப்பட்டார்.
- இது முஸ்லீம்களுக்கு பெருத்த அவமானமாக கருதினர்.
- ஆங்கிலேய அரசுக்கு எதிராக இந்தியாவில் முகமத் அலி, சௌகத் அலி என்ற அலி சகோதரர்கள் கிலாபத் இயக்கத்தை தொடங்கினர்.
- மௌலான அபுல்கலாம் ஆசத், எம்.ஏ.அன்சாரி, சைபுதீன் கிஸ்லு போன்றோர் இவ்வியக்கத்தை தலைமை ஏற்று நடத்தினர்.
- 1919ஆம் ஆண்டு அக்டோபர் 19ம் நாள் கிலாபத் தினம் அனுசரிக்கப்பட்டது.
- கிலாபத் இயக்கம் 1920ஆம் ஆண்டு மகாத்மா காந்தி தொடங்கிய ஒத்துழையாமை இயக்கத்துடன் இணைந்தது.
- காந்தி முழுமனதுடன் இவ்வியக்கத்தை ஆதரித்தார்.

சிம்லா ஒப்பந்தம்

- 1945ஆம் ஆண்டு இந்தியாவில் நடைபெற்ற ஒரு அரசியல் மாநாடு மற்றும் பேச்சுவார்த்தை நிகழ்வு
- இம்மாநாடு வைசுராய் ஆர்ச்சி பால்ட் வேவல் என்பவரால் கூட்டப்பட்டது.
- இந்திய தேசிய காங்கிரஸ் மற்றும் முஸ்லீம் லீக் கட்சி தலைவர்கள் கலந்து கொண்டனர்.
- இம்மாநாட்டில் முக்கிய பேச்சுவார்த்தை
 1. இந்தியாவிற்கு சுய ஆட்சி வழங்குதல்
 2. முஸ்லீம்களுக்கு சட்டமன்றத்தில் தனியே பிரதிநிதித்துவம் வழங்குவது.
 3. பெரும்பான்மையாக உள்ள மாகாணத்தில் சிறுபான்மை மதத்தினரின் உரிமைகள் பாதுகாப்பது.
- 1946ஆம் ஆண்டு மாகாண சட்டமன்றங்களுக்கும், நடுவன் நாடாளுமன்றங்களுக்கும் புதிய தேர்தல்கள் நடத்தப்பட்டன.
- தேர்தல் முடிந்தப்பின்பு சிம்லாவில் அனைத்து தரப்பினரும் கூடி எத்தகு சுய ஆட்சி அரசியல் முறையினை அமைப்பது குறித்து பேச்சுவார்த்தை நடத்தினர்.
- பேச்சுவார்த்தை தோல்வி அடைந்ததால் ஓர் ஆண்டு கழித்து இந்தியா சமய அடிப்படையில் பிரிவினை செய்யப்பட்டது.